

Xoghol b'koperazzjoni bejn il-haddiema f'dipartiment tal-Gvern (Skema B)

- 1 □ Direttur f'Dipartiment tal-Gvern ghandu jinkoraġġixxi mhux anqas minn seba' (7) mill-haddiema tiegħu li qeghdin fuq skali ta' salarju 8 sa 20 sabiex jiġu registrati bhala membri f'Koperattiva, tip "B", mal-Bord tal-Koperattivi.
- 2 □ Kap ta' Dipartiment jista' jalloka xogħol tad-Dipartiment lil membri ta' Koperattiva proviżorja tip "B" mwaqqfa fi hdanu. Barra minn dan, id-Direttur ta' Dipartiment tal-Gvern jista' jikkompeti għal *tender/s* fisem il-Koperattiva tal-haddiema msemmija hawn fuq. Jekk jintrebaħ *tender* b'dan il-mod, allura d-Direttur tad-Dipartiment u l-Koperattiva msemmija jridu jiftehmu bejniethom dwar f'kemm żmien ser jitlesta l-kuntratt (sakemm ma jkollux iż-żmien stipulat digà), u dwar x'perċentwali mid-dhul tal-kuntratt mirbuħ jinżamm mid-Dipartiment. Dan jista' jinkludi *commission*, il-kera ta' apparat u ngenji u/jew bejgħ ta' materjal li jista' jsir mid-Dipartiment lill-Koperattiva, skond il-ftehim milhuq bejniethom.
- 3 □ Id-Direttur tad-Dipartiment, bi qbil mal-haddiema, irid jiftaħ kont f'bank li jkun fisem il-Koperattiva. Dan il-kont irid ikollu ta' l-anqas żewġ firmatarji: id-Direttur tad-Dipartiment u membru nominat mill-Koperattiva.
- 4 □ Il-haddiema jibqgħu jdahhlu l-istess paga u l-benefiċċji kollha li jieħdu bhala mpjegati tal-Gvern. Id-differenza bejn id-dhul tal-haddiema matul il-perjodu li jrid jinhadem il-kuntratt u l-paga tagħhom fl-istess perjodu titpoġġa f'kont il-bank li jkun fisem il-Koperattiva. Id-Dipartiment irid jiddepożita f'dan il-kont din id-differenza ta' flus hekk kif isir l-ewwel hlas tal-kuntratt u hlasijiet sussegwenti konnessi mal-kuntratt.
- 5 □ Fl-ahħar ta' kull sena jew f'każ ta' xoljiment, jew f'każ ta' temm ta' kuntratt, il-Koperattiva tlaqqa' laqgħa ġenerali li għaliha jkun mist-ieden il-Bord tal-Koperattivi. F'din il-laqgħa jiġi wkoll deċiż kif jitqassmu l-flejjes tal-kont fil-bank, skond kriterji Koperattivi, jiġifieri:
 - 5% lill-Fond Ċentrali tal-Koperattivi
 - minimu ta' 20% riżervi, fejn applikabbli
 - il-perċentwali tal-*commission*
 - u massimu ta' 75% tqassim lill-imsieħba skond kif miftiehem, bhala *patronage refund*.
- 6 □ Haddiema interessati biex iwaqqfu jew jissieħbu f'Koperattiva tip "B" iridu japplikaw, flimkien mad-direttur tad-Dipartiment, għal awtorizzazzjoni minghand is-Segretarju Permanenti tal-Ministeru tagħhom, li jagħti l-awtorizzazzjoni tiegħu wara li jkollu aċċess għall-informazzjoni kollha meħtieġa. Din l-awtorizzazzjoni ma tinżammx hlief għal raġuni valida.

